



தமிழ்நாடு அரசுப்பணியாளர் தேர்வாணையம்
துறைத் தேர்வுகள் - டிசம்பர்- 2013

அறிவிக்கை

2013-ஆம் ஆண்டு 'டிசம்பர்' மாதம் நடைபெறவிருக்கும் துறைத்தேர்வுகளுக்கு விண்ணப்பதாரர்களிடமிருந்து இணையதளம் மூலமாக மட்டும் விண்ணப்பங்கள் வரவேற்கப்படுகின்றன. (விண்ணப்பப் படிவங்கள் தேர்வாணையத்தால் வழங்கப்பட மாட்டாது)

தேர்வின் பெயர்	அறிவிக்கை நாள்	முடிவு நேரம் மற்றும் நாள்	தேர்வின் தேதிகள்
துறைத் தேர்வுகள் டிசம்பர் 2013	15.09.2013	15.10.2013 5.45 பி.ப.	23.12.2013 முதல் 31.12.2013 வரை (25.12.2013 தவிர)

குறிப்பு:-

(i) அரசுப்பணியில் உள்ளவர்கள், இல்லாதவர்கள் அனைவருக்கும் (பொதுக்கல்வித் தகுதித் தேர்வு தவிர) துறைத் தேர்வுகள் பொதுவானவையாகும். உரியக் கட்டணத்தைச் செலுத்தி இத்தேர்வுகளை எழுதலாம். நடைமுறையிலுள்ள விதிகளின்படி, தேர்வுக் கட்டணம் செலுத்தாமல் விண்ணப்பிக்கத் தகுதியுள்ள அரசுப்பணியாளர்களும் கட்டணத்தைச் செலுத்தி விண்ணப்பிக்க வேண்டும். பின்னர், இத்தேர்வுக் கட்டணத்தை அவர்களுடைய அலுவலகங்களின் மூலமாகப் பெற்றுக்கொள்ளலாம்.

(ii) துறைத் தேர்வுக்கு விண்ணப்பிக்கும் விண்ணப்பதாரர்கள் இவ்வறிவிக்கை நாளான 15.09.2013 அன்று 16 வயது நிரம்பியவராக இருக்க வேண்டும்.

Registering On line application includes Generation of application No. after data entry and uploading of scanned image with photograph and signature.

1. விண்ணப்பதாரர்கள், தேர்வுக் கட்டணத்தை அஞ்சலக பற்றுச் சீட்டாக மட்டுமே செலுத்த வேண்டும். தேர்வாணையத்தின் இணையதளத்தில் ஆன்லைன் மூலமாக ரூ.30/- பதிவுக்கட்டணத்துடன் ஒவ்வொரு தேர்வுக்கும் ரூ.50/- தேர்வுக்கட்டணமும் செலுத்தி விண்ணப்பிக்க வேண்டும். (புது தில்லியை தேர்வு மையமாக தேர்ந்தெடுக்கும் விண்ணப்பதாரர்களுக்கு இது பொருந்தாது)

(அ). விண்ணப்பதாரர்கள் ஆன்லைன் மூலமாக விவரங்களைப் பதிவு செய்யுமுன், தான் விண்ணப்பிக்க விரும்பும் தேர்வுகளுக்கூரிய கட்டணத்தை, அறிவிக்கையின் பிற்சேர்க்கை 2-ல் பட்டியலிடப்பட்டுள்ள அஞ்சலகங்களில் ஏதேனும் ஒன்றிலிருந்து பெறப்பட்ட அஞ்சலகப் பற்றுச் சீட்டைக் கைவசம் வைத்திருக்க வேண்டும். தேர்வுகளுக்கான மொத்தக் கட்டணத்துடன், பதிவுக்கட்டணமான ரூ.30/- ம் அஞ்சலகக் கட்டணம் ரூ.12/-ம் சேர்த்து அதற்கேற்ப அஞ்சலகப் பற்றுச் சீட்டு பெறப்பட வேண்டும். (புது தில்லியைத் தேர்வு மையமாகத் தேர்ந்தெடுக்கும் விண்ணப்பதாரர்களுக்கு இது பொருந்தாது).

ஆபுது டில்லியில் உள்ள விண்ணப்பதாரர்கள் தேர்வுக்குரிய கட்டணத்தை, அட்டவணைப்படுத்தப்பட்ட வங்கிகள் (Scheduled Banks)/தேசிய மயமாக்கப்பட்ட வங்கிகள் ஏதாவது ஒன்றில் இருந்து தமிழ்நாடு அரசுப் பணியாளர் தேர்வாணையச் செயலாளருக்கு சென்னையில் செலுத்தத்தக்க குறுக்குக் கோட்ட வங்கிக் கணக்கு வைத்துப் பணம் பெறுபவர் கேட்பு வரைவோலையாக மட்டுமே (Crossed Account Payee Demand Draft) செலுத்தவேண்டும்.

ஆன்லைனில் விண்ணப்பிக்கும் விண்ணப்பதாரர்களுக்கான வழிமுறைகள்

- ✓ Image scanners வசதியுள்ள இணையதள மையங்கள் அல்லது தேசிய தகவல் மையங்களை (NIC) அணுகவும்.
- ✓ ஆன்லைனில் பதிவு செய்வதற்கு முன், அறிவிக்கை நாளுக்கு (15.9.2013) பிறகு பெறப்பட்ட அஞ்சலக பற்றுச் சீட்டு மற்றும் பாஸ்போர்ட் அளவிலான நிழற்படத்தை தயாராக வைத்திருக்கவும்.
- ✓ தேர்வுக் கட்டணம், தேர்வுகளுக்கான குறியீட்டு எண்கள், அஞ்சலகங்களின் பெயர்கள் ஆகிய விவரங்கள் தேர்வாணையத்தின் இணைய தளத்தில் உள்ளன.
- ✓ ஆன்லைனில் கொடுக்கப்பட்டுள்ள கலங்களை (Columns) பூர்த்தி செய்ய வேண்டும்.
- ✓ அஞ்சலகப் பற்றுச்சீட்டிலுள்ள விவரங்களை தெளிவாக குறிப்பிட வேண்டும். (விண்ணப்பதாரர்களால் குறிப்பிடப்படும் விவரங்கள் தேர்வுக்கு முன்னர் அஞ்சலகங்களிலிருந்து பெறப்படும் விவரங்களுடன் ஒப்புநோக்கப்படும். விவரங்கள் குறையுள்ளவையாக காணப்பட்டால், அவர்களின் விண்ணப்பங்கள் நிராகரிக்கப்படும்.)
- ✓ ஆன்லைனில் விண்ணப்பிக்கும் போது கணினியால் வழங்கப்படும் தனித்துவ விண்ணப்ப எண்-ஐ (Unique Online Application No.) தவறாமல் குறித்து வைத்துக் கொள்ளவும்.
- ✓ பூர்த்தி செய்யப்பட்ட விண்ணப்ப விவரங்களடங்கிய அச்சுப்பிரதியை எடுத்து அதில் உள்ள விவரங்களை சரிபார்த்தப் பின்னர், அத்துடன் இணைந்திருக்கும் ஆளறிச் சான்றிதழின் பகுதியை கிழிக்கவும். (விண்ணப்ப எண் அல்லது பிறந்த தேதியினை கொடுத்து இதனை பெறலாம்)
- ✓ அதில் அண்மையில் எடுக்கப்பட்ட பாஸ்போர்ட் அளவிலான நிழற்படத்தை ஒட்டி, அதற்கென ஒதுக்கப்பட்டுள்ள கட்டத்தில் கையொப்பமிடவும்.
- ✓ ஆளறிச் சான்றிதழில் ஒட்டப்பட்டுள்ள நிழற்படம் மற்றும் கையெழுத்தினை ஸ்கேன் செய்து JPG format (Single image) தனியாக பதிவு செய்து கொள்ளவும்.
- ✓ நிழற்படத்தின் அளவு 20 kbs க்கு மிகாமலும் 300 x 600 pixels-க்கு குறையாமலும் நல்ல தரத்துடன் உள்ளதா என்பதை உறுதி செய்துக் கொள்ளவும்.

- ✓ கோப்பின் அளவு 20 kb- ஐ தாண்டும் பட்சத்தில் Scanner settings (அதாவது DPI resolution, colours etc.) சரிசெய்து கோப்பின் அளவினை குறைக்கவும். அல்லது Ms Paint பயன்படுத்தியும் கோப்பின் அளவினை குறைக்கவும்.
- ✓ மேற்கண்ட விவரங்களை இணையதளத்தில் மேலேற்றம் (Upload) செய்து ஆன்லைன் பதிவினை முடிக்கவும்.
- ✓ நிழற்படம் ஒட்டப்படாமலோ அல்லது கையொப்பமிடப்படாமலோ பெறப்படும் விண்ணப்பங்கள் நிராகரிக்கப்படும்.
- ✓ ஆளறிச்சான்றிதழில் உள்ள விண்ணப்பதாரரின் கையொப்பமிடப்பட்ட நிழற்படத்தில் அன்னார் பணிபுரியும் அலுவலகத்தின் உடனடி மேலதிகாரியால் சான்றொப்பமிட வேண்டும். மற்றும் ஆளறிச் சான்றிதழின் பின்பக்கத்தில் அஞ்சலக பற்றுச்சீட்டினை ஒட்டி அதனை தாங்கள் எழுதும் கடைசி தேர்வு நாளன்று அறைக் கண்காணிப்பாளரிடம் ஒப்படைக்க வேண்டும்.
- ✓ ஆளறிச்சான்றிதழினை ஒப்படைக்காத விண்ணப்பதாரரின் விடைத்தாட்கள் செல்லாததாகக்கப்படும்.
- ✓ தேர்வாணையத்திற்கு விண்ணப்ப படிவங்களோ அல்லது ஆவணங்களோ அனுப்ப தேவையில்லை. ஆன்லைன் மூலம் விண்ணப்பித்தல் மட்டுமே போதுமானது. (இரண்டாம் மற்றும் மூன்றாம் நிலை மொழித் தேர்விற்கு விண்ணப்பிக்கும் விண்ணப்பதாரர்களைத் தவிர்த்து)
- ✓ விண்ணப்பதாரர்கள் தங்களின் தனித்துவ விண்ணப்ப எண் மற்றும் பிறந்த தேதியை குறிப்பிட்டு தேர்வாணைய இணையதளத்தில் தங்களது நுழைவுச்சீட்டினை 17.12.2013 முதல் 31.12.2013 வரை பதிவிறக்கம் (Download) செய்துகொள்ளலாம்.
- ✓ தனி நுழைவுச் சீட்டுகள் ஏதும் விண்ணப்பதாரர்களுக்கு தனிப்பட்ட முறையில் தேர்வாணையத்தால் அஞ்சல் மூலம் அனுப்பப்பட மாட்டாது.
- ✓ பதிவிறக்கம் செய்யப்பட்ட நுழைவுச்சீட்டு மற்றும் ஆளறிச் சான்றிதழ் இல்லாமல் தேர்வுக்கூடத்திற்கு வரும் விண்ணப்பதாரர்கள் தேர்வெழுத அனுமதிக்கப்பட மாட்டார்கள்.

குறிப்பு:

விண்ணப்பதாரர்கள் தாங்கள் சமர்ப்பித்த விண்ணப்பித்தினை உறுதி செய்துக்கொள்ளவும். விண்ணப்பதாரர்கள் தங்களின் தனித்துவ ஆன்லைன் விண்ணப்ப எண்ணை பயன்படுத்தி தங்கள் விண்ணப்பத்தின் நிலையினை (Status) சரிபார்த்துக் கொள்ளலாம்.

தகவல் பரிமாற்றத்தின் போது ஏற்படும் குறைபாடுகளுக்கு தேர்வாணையம் பொறுப்பல்ல.

விண்ணப்பதாரர்கள் தங்களது தனித்துவ விண்ணப்ப எண்ணை பத்திரப்படுத்திக்கொள்ளவும்.

மேலும் விவரங்களுக்கு தேர்வாணையத்தின் குறைதீர்க்கும் மைய எண் 1800 425 1002ஐ தொடர்பு கொள்ளவும்.

2. தேர்வுமையங்கள்: துறைத் தேர்வுகள் கீழ்க்கண்ட மையங்களில் நடைபெறும்.

மையத்தின் பெயர்	குறியீட்டு எண்	மையத்தின் பெயர்	குறியீட்டு எண்	மையத்தின் பெயர்	குறியீட்டு எண்
அரியலூர்	030	நாகப்பட்டினம்	011	திருவண்ணாமலை	022
சென்னை	001	நாகர்கோவில்	119	திருச்சிராப்பள்ளி	025
கோயம்புத்தூர்	002	நாமக்கல்	012	திருநெல்வேலி	026
கடலூர்	003	பெரம்பலூர்	014	திருவள்ளூர்	021
தர்மபுரி	004	புதுக்கோட்டை	015	திருவாரூர்	023
திண்டுக்கல்	005	இராமநாதபுரம்	016	தூத்துக்குடி	024
ஈரோடு	006	சேலம்	017	உதகமண்டலம்	013
காஞ்சிபுரம்	007	சிவகங்கை	018	வேலூர்	027
கரூர்	009	தஞ்சாவூர்	019	விழுப்புரம்	028
கிருஷ்ணகிரி	031	தேனி	020	விருதுநகர்	029
மதுரை	010	திருப்பூர்	032	புதுடில்லி	175

- குறிப்பு 1. விண்ணப்பதாரர்கள் தாங்கள் பணிபுரியும் மாவட்டத்தின் தலைநகரில் தான் தேர்வு எழுத வேண்டும். வேறு தேர்வு மையத்தில் தேர்வு எழுத வேண்டுமெனில் அதற்குத் தேர்வாணையத்தின் தனிப்பட்ட அனுமதி பெறவேண்டும்.. இந்த நிபந்தனை பணியில் இல்லாதவர்களுக்கும், தனியார் நிறுவனங்களில் பணிபுரிபவர்களுக்கும் பொருந்தாது.
2. தேர்வு மையத்தை மாற்றுதல்:- விண்ணப்பதாரர் தான் பணிபுரியும் இடத்தைச் சேர்ந்த தேர்வு மையத்திலேயே தேர்வு எழுத வேண்டும்.. பணியிட மாற்றம், பயிற்சி, வேற்றுப்பணி போன்ற தவிர்க்க முடியாத சூழ்நிலைகளில் மட்டுமே தேர்வுமையத்தை மாற்றிக் கொள்ள அனுமதிக்கப்படுவார். ஆனால் அதற்கான கோரிக்கை அலுவலகத் தலைவர் மூலமாகவோ, தகுதி வாய்ந்த அலுவலரிடமிருந்து பெறப்பட்ட சான்றிதழுடனோ தேர்வாணைய அலுவலகத்தில் 31.10.2013 அன்று அல்லது அதற்கு முன்னர் பெறப்பட வேண்டும். அவ்வாறில்லாமல் பெறப்படும் மைய மாற்றத்திற்கான கோரிக்கை கவனிக்கப்பட மாட்டாது.
3. தமிழ்நாடு அரசுப்பணியாளர் தேர்வாணையத்தின் அனுமதியின்றி தேர்வுக்குரிய இடத்தை மாற்றிக்கொள்ளும் விண்ணப்பதாரரது தேர்வு செல்லாததாகக்கப்படும்.

3. தேர்வின் கால அட்டவணை: முற்பகல் தேர்வு காலை 9.00 மணிக்கும் பிற்பகல் தேர்வு மதியம் 2.30 மணிக்கும் தொடங்கும்.

தேர்வுகளின் குறியீட்டு எண்	தேர்வு நாள்	தேர்வின் தேதி
001 – 011 (010 தவிர)	திங்கள்	23.12.2013 முற்பகல்
016 – 023	திங்கள்	23.12.2013 பிற்பகல்
029- 039	செவ்வாய்	24.12.2013 முற்பகல்
044 – 054	செவ்வாய்	24.12.2013 பிற்பகல்
058 – 063	வியாழன்	26.12.2013 முற்பகல்
067 – 075	வியாழன்	26.12.2013 பிற்பகல்
081 – 089 (087 தவிர)	வெள்ளி	27.12.2013 முற்பகல்
094 – 098	வெள்ளி	27.12.2013 பிற்பகல்
102 – 115 (104 மற்றும் 108 தவிர)	சனி	28.12.2013 முற்பகல்
119 – 132 (124 மற்றும் 127 தவிர)	சனி	28.12.2013 பிற்பகல்
135 – 148	ஞாயிறு	29.12.2013 முற்பகல்
152 – 164	ஞாயிறு	29.12.2013 பிற்பகல்
168 – 176	திங்கள்	30.12.2013 முற்பகல்
177 – 190	திங்கள்	30.12.2013 பிற்பகல்
194 – 206	செவ்வாய்	31.12.2013 முற்பகல்
208 மட்டும்	செவ்வாய்	31.12.2013 பிற்பகல்
209 - 215 வாய்மொழித் தேர்வு மட்டும் -- இத்தேர்வுகளுக்குரிய நாள் ஒவ்வொரு விண்ணப்பதாரர்களுக்கும் தனித்தனியே தெரிவிக்கப்படும்.		

4. **தேர்வுக் கட்டணம்:-** துறைத் தேர்வில் அடங்கியுள்ள ஒவ்வொரு தேர்வுக்கும் செலுத்தப்பட வேண்டிய தேர்வுக் கட்டணம் பிற்சேர்க்கை 1-ல் கொடுக்கப்பட்டுள்ளது.

1. விண்ணப்பதாரர்கள் கால அட்டவணையில் உள்ள எத்தனை தேர்வுகளையும் எழுதுவதற்கு விண்ணப்பிக்கலாம். ஒரு விண்ணப்பதாரர், ஒரே நேரத்தில் நடைபெறவிருக்கும் இரண்டு அல்லது அதற்கு மேற்பட்ட தேர்வுகளை எழுத விண்ணப்பித்திருந்து, அதற்காக இவ்வலுவலகத்திலிருந்து அத்தேர்வுகளுக்குரிய தேர்வு நுழைவுச் சீட்டு அனுப்பப்பட்டிருந்தாலும், தனது விருப்பப்படி அத்தேர்வுகளில் ஏதாவது ஒரு தேர்வை மட்டுமே எழுதுவதற்கு அவர் அனுமதிக்கப்படுவார்.
2. ஏதாவது காரணத்தினால், விண்ணப்பதாரருடைய தேர்வு முடிவின் நம்பகத்தன்மையில் தேர்வாணையம் மனநிறைவு கொள்ளாவிடில், அவர் எழுதிய தேர்வின் ஒன்று அல்லது அதற்கு மேற்பட்ட பாடங்களின் மறுதேர்வுக்கு அவர் உட்படுத்தப்படுவார். இம்மறுதேர்வின் முடிவுகளின் அடிப்படையில்தான் அவருடைய வெற்றி அல்லது தோல்வி நிர்ணயிக்கப்படும்.

5. தேர்வுகளுக்கான பாடத்திட்டம். அதிக அளவு மதிப்பெண்கள், தேர்ச்சி பெற தேவையான குறைந்த அளவு மதிப்பெண்கள், தேர்வின் கால அளவு ஆகிய விவரங்கள் 18.12.1991, 28.05.1997 ஆகிய நாளிட்ட தமிழ்நாடு அரசிதழ் (சிறப்பு வெளியீடு) பாகம் II--பிரிவு 2 மற்றும் 16.07.1992, 16.11.1997, 01.02.2002 ஆகிய நாளிட்ட தமிழ்நாடு அரசுப்பணியாளர் தேர்வாணையச் செய்தி வெளியீடுகளிலும் வெளியிடப்பட்டுள்ளன. இந்து சமய அறநிலைய ஆட்சித்துறைத் தேர்வு, அரசாணை (நிலை) எண். 243, தமிழ் வளர்ச்சி பண்பாடு மற்றும் அறநிலையத்துறை, நாள் 27.07.2000-ல் வெளியிடப்பட்டுள்ள ஆணையின்படி நடத்தப்படும்.

6. விண்ணப்பதாரர்கள், மொழி பெயர்ப்புத் தேர்வு, மொழித் தேர்வு ஆகியவற்றிற்கு விண்ணப்பத்தில் அவர்கள் தேர்ந்தெடுத்த மொழியில்தான் விடையளிக்க வேண்டும். பிற துறைத் தேர்வுகளை ஆங்கிலத்தில் அல்லது தமிழில் அல்லது விடைத் தாளின் ஒரு பகுதியை ஆங்கிலத்திலும் மறுபகுதியைத் தமிழிலும் கலந்து விடையளிக்க அவர்கள் அனுமதிக்கப்படுவர்.

7. (i). இரண்டாம் நிலை மொழித் தேர்வு (வாய்மொழித் தேர்வு கொண்டது), தமிழ்நாடு அரசுப்பணியில் சேர்ந்த / சேர விழையும் நபர்கள் பள்ளியிறுதி வகுப்பு தேர்ச்சி வரை, தமிழ் மொழியை பாட மொழியாகவோ, மற்றும் பயிற்று மொழியாகவோ, கற்காமல், வேறு மொழியைக் கற்றவர்கள், அரசுப்பணியில் தமிழ் மொழியில் போதிய அறிவு கொண்டவர்களாக இருக்க வேண்டும். எனவே, மேற்படி தேர்வுக்கு விண்ணப்பிப்பவர்கள், தமிழ் அல்லாத வேற்று மொழியை பாட மொழியாகவோ அல்லது பயிற்று மொழியாகவோ பயிற்றுள்ளனர் என்பதற்கு ஆதாரமாக, எழுத்துத் தேர்வில் தேர்ச்சி பெற்றவர்கள் அவர்களது பள்ளியிறுதி வகுப்பு தேர்ச்சி சான்றிதழ்கள் / மாற்றுச் சான்றிதழ்களின் நகல்களை நேர்முகத் தேர்வின் போது தேர்வாணையத்திற்கு கொண்டுவந்து சமர்ப்பிக்க வேண்டும்.

(ii). மூன்றாம் நிலை மொழித் தேர்வு - தமிழ் மற்றும் தெலுங்கு மொழிகள் அரசு அருங்காட்சியங்களில் Assistant Curator பதவியில் உள்ளவர்களும் தமிழ், இந்தி, கன்னடம், மலையாளம், தெலுங்கு மற்றும் உருது ஆகிய மொழிகளில், பதிவுத்துறையில் துணைப்பதிவாளர் மற்றும் மாவட்டப் பதிவாளர் பதவியில் உள்ளவர்களும் விண்ணப்பிக்கலாம்.

எனவே, இவ்விண்ணப்பதாரர்கள் தாங்கள் பணிபுரியும் விவரத்தை தெரிவிக்குமாறு அறிவுறுத்தப்படுகிறார்கள்.

iii) இரண்டாம் மற்றும் மூன்றாம் நிலை மொழித் தேர்விற்கு விண்ணப்பிக்கும் விண்ணப்பதாரர்கள், பதிவேற்றம் செய்து, பின்னர் பதிவிறக்கம் செய்து பெறப்படும் விண்ணப்பம் மற்றும் ஆளறிச் சான்றிதழ் ஆகியவற்றின் நகலினை தேர்வாணையத்திற்கு அனுப்பி வைக்க வேண்டும். (தேர்வு குறியீட்டு எண்.001 & 209, 210, 211, 212, 213, 214 & 215)

(iv) இரண்டாம் நிலை மொழித்தேர்வில் வாய்மொழித் தேர்விற்கு Part-D க்கு விண்ணப்பிப்பவர்கள் Part A,B,C ஆகிய தேர்வுகளில் தேர்ச்சி பெற்ற பின்னரே Part-D வாய்மொழித்தேர்வுக்கு தகுதியுடையவராவர். எனவே Part-Dக்கு விண்ணப்பிப்பவர்கள் விண்ணப்பத்தில் Part A,B,C ஆகியவைகளில் தேர்ச்சி பெற்ற விவரத்தினை (அதாவது பதிவெண், தேர்ச்சி பெற்ற வருடம்) பதிவு செய்யவேண்டும். தவறும் பட்சத்தில் விண்ணப்பதாரரின் விண்ணப்பம் நிராகரிக்கப்படும்.

8. Subordinate Account Service தேர்விற்கு விண்ணப்பிக்கும் விண்ணப்பதாரர்கள் SAS Part-I(a) & Part-I(b) ஆகிய தேர்வுகளில் தேர்ச்சிப் பெற்ற பின்னரே SAS-Part-II(a), II(b) மற்றும் II(c) ஆகிய தேர்வுகளை எழுத தகுதியுடையவராவர். விண்ணப்பதாரர்கள் விண்ணப்பத்தில் தாங்கள் தேர்ச்சி பெற்ற விவரத்தினை அவசியம் பதிவு செய்ய வேண்டும். தவறும்பட்சத்தில் விண்ணப்பதாரரின் விண்ணப்பம் நிராகரிக்கப்படும். (தே.கு.எண்.131, 148, 85, 115 மற்றும் 164)

9. துறைத் தேர்வு எழுதுவதற்கு விண்ணப்பம் சமர்ப்பிக்கும் ஒரு விண்ணப்பதாரர், தேர்வுகள் தொடர்பாக நடைமுறையிலிருக்கும் விதிகளுக்கு உட்பட்டவராவார்.

10. (அ) மாற்றுத் திறனாளி விண்ணப்பதாரர்கள் தங்களது விண்ணப்பத்தில் தங்களுக்குண்டான குறைபாட்டின் தன்மையினையும் மற்றும் தேர்வு எழுதுவதற்கு உதவியாளர்களின் தேவையினையும் விண்ணப்பத்தில் குறிப்பாக சுட்டிக்காட்ட வேண்டும்.

- (i) மேற்படி விண்ணப்பதாரர்கள் தலைமைக் கண்காணிப்பாளரின் நேரடிப்பார்வையின் கீழ், கீழ்தளத்தில் தனியான ஓர் அறையில் தேர்வு எழுத அனுமதிக்கப்படுவர். அவர்கள் தேர்வு எழுதுவதற்கு ஒரு மணி நேரம் கூடுதலாக வழங்கப்படும்.
- (ii) தேர்வுஎழுதுவதற்கு உதவியாளர்களை முதன்மை கண்காணிப்பாளர் ஏற்பாடு செய்வார். அவர்களுக்கு ஊதியம் தேர்வாணையத்தால் வழங்கப்படும்.
- (iii) தேர்வின் முடிவில், விண்ணப்பதாரர் கூறியதைத்தான் உதவியாளர் எழுதியுள்ளார் என்பதை உறுதி செய்யும் பொருட்டு, உதவியாளர் விடைத்தாளில் தான் எழுதியதைப் படித்துக்காட்டுவார். இதற்கான சான்றிதழை விண்ணப்பதாரர் தனது பெருவிரல் ரேகை பதிவு செய்து / கையொப்பமிட்டு அளிக்க வேண்டும்.

குறிப்பு:- அறிவுரைகள் 10 (அ)-வை பின்பற்றாத விண்ணப்பதாரர் மாற்றுத் திறனாளியாக கருதப்படமாட்டார்.

(ஆ) விடைத் தாள்களைக் கைகளால் பிடித்து அதன் பக்கங்களைத் திருப்புவதற்கு இயலாத விண்ணப்பதாரர் கீழ்க்கண்ட நிபந்தனைகளுக்குட்பட்டு உதவியாளர் (Mazdoor) ஒருவர் உதவியுடன் தேர்வு எழுத அனுமதிக்கப்படுவார்.

- (i) இவ்வாறு உதவி செய்வதற்கு எழுத்தறிவு இல்லாத ஒருவரை (Uneducated Mazdoor) விண்ணப்பதாரரே தன் சொந்த செலவில் நியமித்துக் கொள்ள வேண்டும்.

11. விண்ணப்பதாரர் எவரேனும் தேர்வுக் கூடங்களில் தலைமைக் கண்காணிப்பாளரிடம் அல்லது கண்காணிப்பாளர்களிடம் அல்லது கண்காணிப்புப் பணியிலிருக்கும் பிற அலுவலரிடம் முறையாக நடந்து கொள்ளத் தவறினாலோ, எந்த வகையிலும் ஒழுங்கீனமாகச் செயல்பட்டாலோ அவரது விடைத்தாட்கள் செல்லாததாகக்கப்படும். அத்தகைய விண்ணப்பதாரர் மீண்டும் எந்தவொரு தேர்வும் எழுதுவதின் நிரந்தரமாக அல்லது தேர்வாணையம் தீர்மானிக்கும் குறிப்பிட்ட சில ஆண்டுகளுக்கு விலக்கி வைக்கப்படுவார். விண்ணப்பதாரர்கள் தேர்வுகள் குறித்து நேரிடையாகவோ, கடிதம் மூலமாகவோ ஆதரவு நாடினாலும், தேர்வாளர், அல்லது தேர்வாணைய உறுப்பினர் அல்லது தேர்வாணையத்தின் பணியாளர்கள் மீது செல்வாக்கைச் செலுத்த முற்பட்டாலும், அன்னாரின் சார்பாக அவர்களது உறவினரோ, நண்பரோ, ஆதரவாளரோ, அலுவலரோ இவ்வாறு முயற்சி மேற்கொண்டாலும் விண்ணப்பதாரர்களுக்கு இத்தண்டனை விதிக்கப்படும்.

தங்களின் தேர்வு முடிவு குறித்துத் தேர்வாளர்களின் பரிவினைப் பெறுவதற்காக விடைத்தாளில் வேண்டுகோள் விடுக்கும் விண்ணப்பதாரர்களுக்கும் இத்தண்டனை விதிக்கப்படும்.

12. தேர்வாணையத்திற்கு அனுப்பப்படும் எவ்விதத் தகவலும், எழுத்து மூலமாக, விண்ணப்பதாரருக்கு ஒதுக்கப்பட்ட விண்ணப்ப எண் விண்ணப்பதாரர் விண்ணப்பித்துள்ள தேர்வின் பெயர், பதிவு எண், தேர்ந்தெடுத்துள்ள தேர்வு மையம் ஆகிய விவரங்கள் குறிப்பிடப்பட்டு தேர்வாணையத்தின் செயலாளருக்கு மட்டுமே முகவரியிடப்பட வேண்டும். மறுமொழி வேண்டியிருப்பின், தன் முகவரியுடன், போதிய அஞ்சல் வில்லை ஒட்டப்பட்ட உறையும் அனுப்பப்பட வேண்டும்.

13. இத்துறைத் தேர்வுகளின் முடிவுகள், தேர்ச்சி பெற்றவர்களின் பதிவேண்கள், பெயர், முகவரி ஆகியவை அடங்கிய முழுவிவரப்பட்டியல் 07.03.2014, 16.03.2014 ஆகிய நாளிட்ட தமிழ்நாடு அரசுப் பணியாளர் தேர்வாணைய செய்தி வெளியீட்டில் வெளியிடப்படும். தமிழ்நாடு அரசுப் பணியாளர் தேர்வாணைய செய்தி வெளியீட்டின் படிக்களை உரிய தொகையினைச் செலுத்தி “எழுது பொருள் மற்றும் அச்சத்துறை இயக்குநர், வெளியீட்டுக் கிடங்கு, அண்ணா சாலை, சென்னை-600 002” என்ற முகவரியில் பெற்றுக் கொள்ளலாம். தமிழ்நாடு அரசுப் பணியாளர் தேர்வாணைய செய்தி வெளியீட்டின் படிக்கள் தேர்வாணைய அலுவலகத்திலிருந்து வழங்கப்படமாட்டா.

தேர்வுகளின் முடிவினைத் தேர்வாணையத்தின் இணையதளம் வாயிலாகவும் அறியலாம். இது அவ்வப்போது புதுப்பிக்கப்படும்.

திருமதி வெ. ஜோபனா, இ.ஆ.ப.

தேர்வு கட்டுப்பாடு

அலுவலர்

இணையதளம்: www.tnpsc.gov.in

மின்னஞ்சல் : coetnpsc.tn@nic.in

தொலைபேசி : 044 – 25300300

நிகரி : 044 – 25300598

Toll Free No:1800 425 1002

